

WILL of GOD 316

ທ່ານຈະຮູ້ນ້ຳພຣະໄທຂອງພຣະເຈົ້າໄດ້ແນວໃດ?

“ຢ່າດຳເນີນຊີວິດເໝືອນຢ່າງຊາວໂລກນີ້ ແຕ່ຈົ່ງຮັບການຊົງປ່ຽນແປງຈິດໃຈຂອງພວກເຈົ້າໃໝ່ ແລ້ວ
ອຸປະນິໄສຂອງພວກເຈົ້າຈົ່ງປ່ຽນໃໝ່ ເພື່ອພວກເຈົ້າຈະໄດ້ຮູ້ນ້ຳພຣະໄທຂອງພຣະເຈົ້າ ຄືຈະຮູ້ວ່າອັນໃດດີ
ອັນໃດເປັນທີ່ພຣະໄທ ແລະອັນໃດດີທີ່ສຸດ.” ໂລມ ໑໒:໒

ການຮູ້ນ້ຳພຣະໄທຂອງພຣະເຈົ້າ ແລະການເຮັດຕາມນ້ຳພຣະໄທນັ້ນ ເປັນເລື່ອງສຳຄັນຫຼາຍ. ຈົ່ງດຳເນີນຊີວິດຕາມແບບຢ່າງຂອງພຣະເຢຊູ. ພຣະອົງກ່າວວ່າ ພຣະອົງສະເດັດມາໃນໂລກນີ້ “ບໍ່ແມ່ນເພື່ອເຮັດຕາມໃຈຂອງຕົນເອງ ແຕ່ເພື່ອເຮັດຕາມນ້ຳພຣະໄທຂອງພຣະອົງຜູ້ຊົງໃຊ້ເຮົາ
ມາ,” ໂຢຮັນ ໖:໓໘. ນ້ຳພຣະໄທຫຼາຍຢ່າງຂອງພຣະເຈົ້າໃຊ້ກັບຜູ້ເຊື່ອທຸກຄົນໃນທາງດຽວກັນ. ແຕ່ຢ່າງໃດກໍຕາມ, ພຣະເຈົ້າກໍມີນ້ຳພຣະໄທສະ
ເພາະສຳລັບຜູ້ເຊື່ອແຕ່ລະຄົນ, ຊຶ່ງພຣະອົງຈະຄ່ອຍໆເປີດເຜີຍໃຫ້ຮູ້. ເມື່ອທ່ານເຕີບໃຫຍ່ໃນການດຳເນີນຊີວິດກັບພຣະອົງດ້ວຍຄວາມສັດຊື່ໃນ
ແຕ່ລະມື້. ທ່ານສາມາດຮູ້ນ້ຳພຣະໄທຂອງພຣະເຈົ້າໄດ້, ແລະພຣະອົງຈະປະທານຄວາມເຂົ້າໃຈໃຫ້ແກ່ທ່ານ. “ຈົ່ງໄວ້ວາງໃຈໃນພຣະເຈົ້າຢາວ
ດ້ວຍສູດໃຈຂອງເຈົ້າ. ຢ່າເຊື່ອໜັ້ນຈັກເທື່ອໃນສິ່ງທີ່ເຈົ້າຄິດວ່າເຈົ້າຮູ້ຈັກ. ຈົ່ງລະນຶກເຖິງພຣະເຈົ້າໃນທຸກສິ່ງທີ່ເຈົ້າກະທຳ ແລະພຣະອົງຈະໃຫ້
ເຈົ້າເຫັນຫົນທາງອັນຖືກຕ້ອງ,” ສຸພາສິດ ໓:໕-໖. ທ່ານຮູ້ນ້ຳພຣະໄທທົ່ວໄປຂອງພຣະເຈົ້າສຳລັບຜູ້ເຊື່ອທຸກຄົນຈາກພຣະຄຳພີ. ທ່ານສາມາດຮູ້
ນ້ຳພຣະໄທສະເພາະຂອງພຣະອົງໄດ້ ໂດຍການພິຈາລະນາພຣະຄຳຂອງພຣະອົງຮ່ວມກັບຊີວິດທີ່ສັດຊື່ ແລະເຊື່ອຟັງ, ໂດຍບໍ່ຂັດແຍ່ງກັນ. ຈາກ
ພື້ນຖານແຫ່ງການເຊື່ອຟັງນີ້, ທ່ານສາມາດຈຳແນກ ແລະເຮັດຕາມນ້ຳພຣະໄທຂອງພຣະອົງສຳລັບທ່ານໄດ້. ຈົ່ງທູນຂໍຕໍ່ພຣະບິດາ. ຈົ່ງຮັບການຊົງ
ນຳຈາກພຣະຄຳຂອງພຣະອົງ, ພຣະບັນຍາຂອງພຣະອົງ, ຄົນຂອງພຣະອົງ, ແລະສັນຕິສຸກຂອງພຣະອົງ. ເມື່ອທ່ານຮູ້ນ້ຳພຣະໄທຂອງພຣະເຈົ້າ
ແລ້ວ ຈົ່ງເຊື່ອຟັງພຣະອົງ.

ນ້ຳພຣະໄທທົ່ວໄປຂອງພຣະເຈົ້າ. ນ້ຳພຣະໄທທົ່ວໄປສ່ວນໃຫຍ່ຂອງພຣະເຈົ້າພົບໄດ້ໃນພຣະຄຳພີ ຜ່ານພຣະບັນຊາ, ຫຼັກການ, ແລະ
ແບບຢ່າງຕ່າງໆ. ພຣະຄຳພີແມ່ນແຫຼ່ງຫຼັກສຳລັບການຮູ້ນ້ຳພຣະໄທຂອງພຣະເຈົ້າໃນຊີວິດຂອງທ່ານ. “ຖ້ອຍຄຳຂອງພຣະອົງເປັນແສງໂຄມນຳ
ທາງໃຫ້ຂ້ານ້ອຍ ແລະເປັນແສງສະຫວ່າງສຳລັບທາງເດີນຂອງຂ້ານ້ອຍ,” ເພງສັນລະເສີນ ໑໑໙:໑໐໕.

໑. ພຣະບັນຊາ. ໃນພຣະຄຳພີມີພຣະບັນຊາຫຼາຍຢ່າງສຳລັບຜູ້ເຊື່ອທຸກຄົນ ເຊັ່ນ, “ຈົ່ງຊົມຊົມຍິນດີຢູ່ສະເໝີ; ຈົ່ງພາວັນນາອະທິຖານຢູ່ສະເໝີ;
ໃນທຸກສິ່ງຈົ່ງໄມທະນາຂອບພຣະຄຸນ, ເພາະນີ້ແມ່ນນ້ຳພຣະໄທຂອງພຣະເຈົ້າສຳລັບພວກເຈົ້າໃນພຣະເຢຊູຄຣິດ,” ໑ ເທສະໂລໂນກ ໕:໑໖-໑໘.
ແລະ “ນີ້ແມ່ນນ້ຳພຣະໄທຂອງພຣະເຈົ້າ... ຄືໃຫ້ພວກເຈົ້າເວັ້ນຈາກການຜິດສິນທາງເພດ,” ໑ ເທສະໂລໂນກ ໔:໓. ພຣະເຢຊູກ່າວວ່າ, “ຖ້າພວກ
ເຈົ້າຮັກເຮົາ ພວກເຈົ້າກໍຈະຮັກສາພຣະບັນຊາຂອງເຮົາ,” ໂຢຮັນ ໑໔:໑໕. ຈົ່ງເຂົ້າໃຈບໍລິບົດຂອງພຣະບັນຊາ. ພຣະເຈົ້າຊົງບັນຊາໂນອາໃຫ້ສ້າງ
ເຮືອໃຫຍ່, ປະຖົມມະການ ໖:໑໔. ພຣະເຈົ້າບໍ່ໄດ້ບັນຊາທ່ານໃຫ້ເຮັດສິ່ງນັ້ນ. ພຣະເຈົ້າຊົງບັນຊາດາວິດໃຫ້ໄປເຮັດໂຮມ, ໒ ຊາມູເອນ ໒:໑.
ພຣະເຈົ້າບໍ່ໄດ້ບັນຊາທ່ານໃຫ້ເຮັດສິ່ງນັ້ນ. ຢ່ານຳພຣະບັນຊາອອກຈາກບໍລິບົດຂອງມັນ.

໒. ຫຼັກການ. ໃນພຣະຄຳພີມີຫຼັກການຕ່າງໆທີ່ທ່ານຄວນປະຕິບັດຕາມ. ຫຼັກການເລື່ອງການເປັນຜູ້ຈັດການທີ່ດີພົບໄດ້ໃນລູກາ ໑໖:໑-໑໓. ຄຳ
ທີ່ຕ້ອງຈຳເປັນໃນການເປັນສາວົກພົບໄດ້ທີ່ຕອນທ້າຍຂອງລູກາ ໑໔. ຫຼັກການເລື່ອງການຊອກຫາຄົນທີ່ຫຼົງຫາຍພົບໄດ້ໃນຄຳອຸປະມາສາມເລື່ອງໃນ
ລູກາ ໑໕. ຈົ່ງປະຕິບັດຕາມຫຼັກການເຫຼົ່ານີ້ ແລະຫຼັກການອື່ນໆໃນພຣະຄຳພີ.

໓. ແບບຢ່າງ. ພຣະບັນຊາ ແລະຫຼັກການໃນພຣະຄຳພີ ຊ່ວຍໃຫ້ທ່ານຮູ້ນ້ຳພຣະໄທທົ່ວໄປຂອງພຣະເຈົ້າສຳລັບຊີວິດຂອງທ່ານ. ພຣະຄຳພີມີ
ແບບຢ່າງຫຼາຍຢ່າງໃຫ້ເຮົາປະຕິບັດຕາມ. ແບບຢ່າງທີ່ດີທີ່ສຸດຄືຊີວິດຂອງພຣະເຢຊູ. ຫຼັງຈາກພຣະເຢຊູຊົງລ້າງຕົນໃຫ້ພວກສາວົກແລ້ວ, ພຣະອົງ
ກ່າວວ່າ, “ດ້ວຍວ່າ, ເຮົາໄດ້ວາງແບບຢ່າງໄວ້ໃຫ້ພວກເຈົ້າແລ້ວ ເພື່ອໃຫ້ພວກເຈົ້າເຮັດເໝືອນດັ່ງທີ່ເຮົາໄດ້ເຮັດແກ່ພວກເຈົ້ານັ້ນ,” ໂຢຮັນ
໑໓:໑໕. ເຮົາຄວນຕິດຕາມແບບຢ່າງແຫ່ງຄວາມຖ່ອມໃຈຂອງພຣະອົງ, ຟິລິປໂອຍ ໒:໓-໕. ເຮົາຄວນດຳເນີນຕາມຮອຍພຣະບາດຂອງພຣະອົງ,
“ເພາະວ່າ ພຣະເຈົ້າໄດ້ຊົງເອີ້ນພວກເຈົ້າໄວ້ສຳລັບການນີ້ແຫຼະ ເພາະພຣະຄຣິດກໍໄດ້ຊົງທົນທຸກທໍລະມານແທນເຈົ້າທັງຫລາຍເໝືອນກັນ ໂດຍ
ໃຫ້ເປັນແບບຢ່າງແກ່ພວກເຈົ້າ ເພື່ອພວກເຈົ້າຈະໄດ້ຕິດຕາມຮອຍພຣະບາດຂອງພຣະອົງ,” ໑ ເປໂຕ ໒:໒໑. “ແຕ່ຜູ້ໃດກໍຕາມທີ່ຖືຮັກສາ
ພຣະທຳຂອງພຣະອົງ, ຜູ້ນັ້ນແຫຼະ ທີ່ຮັກພຣະເຈົ້າຢ່າງຄົບຖ້ວນບໍລິບູນໂດຍແທ້. ດ້ວຍເຫດນີ້ ເຮົາທັງຫລາຍຈຶ່ງຮູ້ຈັກວ່າພວກເຮົາຢູ່ໃນພຣະອົງ.
ຜູ້ໃດທີ່ເວົ້າວ່າ, “ຕົນຢູ່ໃນພຣະອົງ,” ຜູ້ນັ້ນກໍຄວນດຳເນີນຊີວິດຕາມທາງທີ່ພຣະອົງຊົງດຳເນີນນັ້ນເໝືອນກັນ,” ໑ ໂຢຮັນ ໒:໕-໖.

ຄຳເຕືອນ. ພຣະເຈົ້າບໍ່ຊົງກ່າວຄຳມຸສາ, ເພງສັນລະເສີນ ໑໑໙:໑໖໐. ພຣະເຈົ້າຈະບໍ່ຊົງນຳທ່ານ ຫຼື ບອກທ່ານໃຫ້ບໍ່ເຊື່ອຟັງພຣະຄຳຂອງ
ພຣະອົງ. ພຣະເຢຊູຊົງປະທານຜູ້ນຳໃຫ້ແກ່ພວກເຮົາ ເພື່ອເສີມສ້າງ ແລະຈັດຕັ້ງມາພວກເຮົາໃຫ້ພ້ອມ, ເອເຟໂຊ ໔:໑໑-໑໔. ແຕ່ຢ່າງໃດກໍຕາມ,
ມີຄູສອນປອມຫຼາຍຄົນ, ໒ ຕີໂມທຽວ ໔:໓-໔. ຢ່າເຊື່ອເດັດຂາດວ່າ ພຣະເຈົ້າກຳລັງບອກທ່ານໃຫ້ບໍ່ເຊື່ອຟັງພຣະຄຳຂອງພຣະອົງ. ພຣະເຈົ້າຈະ
ບໍ່ຊົງເຮັດເຊັ່ນນັ້ນ. ຖ້າຜູ້ນຳຄຣິດຕະຈັກບອກໃຫ້ທ່ານບໍ່ເຊື່ອຟັງພຣະຄຳຂອງພຣະເຈົ້າ, ນັ້ນແມ່ນຄຳສອນປອມ.

ນ້ຳພຣະໄທສະເພາະສຳລັບແຕ່ລະຄົນຂອງພຣະເຈົ້າ. ພຣະເຈົ້າມີນ້ຳພຣະໄທສະເພາະສຳລັບຜູ້ເຊື່ອ, ເພງສັນລະເສີນ ໓໒:໘; ສຸພາສິດ ໓:໕-໖. ຈົ່ງເຊື່ອຟັງນ້ຳພຣະໄທທົ່ວໄປຂອງພຣະເຈົ້າກ່ອນ. ຫຼັງຈາກນັ້ນ, ເພື່ອຈະຮູ້ນ້ຳພຣະໄທສະເພາະຂອງພຣະອົງ, ຈົ່ງທຸນຂໍພຣະເຈົ້າຢ່າງຮ້ອນຣົມໃຫ້ພຣະອົງຊົງບອກທ່ານ. ຈົ່ງຊອກຫາຄຳຕອບຂອງພຣະອົງຈາກພຣະຄຳຂອງພຣະອົງ, ພຣະປັນຍາຂອງພຣະອົງ, ຄົນຂອງພຣະອົງ, ແລະສັນຕິສຸກຂອງພຣະອົງ.

ທຸນຂໍ. ຈົ່ງອະທິຖານຕາມຄຳອະທິຖານຂອງດາວິດ, “ຈົ່ງສອນຂ້ານ້ອຍໃຫ້ເຮັດຕາມນ້ຳພຣະໄທຂອງພຣະອົງ,” ເພງສັນລະເສີນ ໑໔໓:໑໐. ອັກຄະສາວົກໂບໂລໄດ້ອະທິຖານໃຫ້ຜູ້ເຊື່ອທີ່ເມືອງໂກໂລຊາຍ “ແຕ່ມາໄດ້ດ້ວຍຄວາມຮູ້ເຖິງນ້ຳພຣະໄທຂອງພຣະອົງ,” ໂກໂລຊາຍ ໑:໙. ຄຳອະທິຖານຢ່າງຈິງໃຈຂອງທ່ານ ທັງສຳລັບຕົນເອງ ແລະສຳລັບຄົນອື່ນ ຄວນເປັນການຂໍໃຫ້ຮູ້ ແລະເຮັດຕາມນ້ຳພຣະໄທຂອງພຣະເຈົ້າ.

ສະແຫວງຫາການຊົງນຳ. ພຣະເຈົ້າຊົງເປີດເຜີຍນ້ຳພຣະໄທສະເພາະຂອງພຣະອົງ ຜ່ານພຣະຄຳຂອງພຣະອົງ, ພຣະປັນຍາຂອງພຣະອົງ, ຄົນຂອງພຣະອົງ, ແລະສັນຕິສຸກຂອງພຣະອົງ. ຈົ່ງທຸນຂໍພຣະເຈົ້າໃຫ້ຊົງເປີດເຜີຍນ້ຳພຣະໄທຂອງພຣະອົງແກ່ທ່ານ. ພຣະອົງຈະຊົງຕອບຄຳອະທິຖານຂອງທ່ານຜ່ານສິ່ງເຫຼົ່ານີ້:

໑. ພຣະຄຳຂອງພຣະອົງ. ການຮູ້ນ້ຳພຣະໄທສະເພາະຂອງພຣະເຈົ້າ ເກີດຂຶ້ນຈາກການສຶກສາພຣະຄຳຟ້າງສະໜ້າສະເໝີ. ນ້ຳພຣະໄທຂອງພຣະເຈົ້າສຳລັບທ່ານຈະຄ່ອຍໆຊັດເຈນຂຶ້ນ ເມື່ອທ່ານໄດ້ຮັບ ພຣະປັນຍາ ແລະຄວາມເຂົ້າໃຈຈາກພຣະຄຳຂອງພຣະອົງ. ພຣະອົງຈະບໍ່ຊົງນຳທ່ານໃຫ້ເຮັດສິ່ງໃດທີ່ຂັດກັບພຣະຄຳຂອງພຣະອົງ.

໒. ພຣະປັນຍາຂອງພຣະອົງ. ພຣະປັນຍາຂອງພຣະເຈົ້າມາຈາກການເຊື່ອຟັງຝ່າຍວິນຍານ, ໑ ໂກຣິນໂທ ໒:໑໔-໑໕. “ຢ່າດຳເນີນຊີວິດເໝືອນຢ່າງຊາວໂລກນີ້ ແຕ່ຈົ່ງຮັບການຊົງປ່ຽນແປງຈິດໃຈຂອງພວກເຈົ້າໃໝ່ ແລ້ວອຸປະນິໄສຂອງພວກເຈົ້າຈົ່ງຈະປ່ຽນໃໝ່ ເພື່ອພວກເຈົ້າຈະໄດ້ຮູ້ນ້ຳພຣະໄທຂອງພຣະເຈົ້າ ຄືຈະຮູ້ວ່າອັນໃດດີ ອັນໃດເປັນທີ່ພໍພຣະໄທ ແລະອັນໃດດີທີ່ສຸດ,” ໂຣມ ໑໒:໒. ຈົ່ງທຸນຂໍພຣະປັນຍາຈາກພຣະເຈົ້າ, “ແຕ່ຖ້າຄົນໃດໃນພວກເຈົ້າຂາດພຣະປັນຍາ ກໍໃຫ້ຜູ້ນັ້ນທຸນຂໍຈາກພຣະເຈົ້າ ຜູ້ຊົງໃຜດປະທານໃຫ້ແກ່ຄົນທັງປວງດ້ວຍພຣະກະລຸນາ ບໍ່ຊົງກ່າ ... ວຕິ ແລະຜູ້ນັ້ນກໍຈະໄດ້ຮັບສິ່ງທີ່ທຸນຂໍ,” ຢາໂກໂບ ໑:໕.

໓. ຄົນຂອງພຣະອົງ. ຄົນຂອງພຣະເຈົ້າເປັນແຫຼ່ງຊ່ວຍໃຫ້ເຮົາເຂົ້າໃຈນ້ຳພຣະໄທຂອງພຣະເຈົ້າ. ຄົນທີ່ສອນພຣະຄຳຂອງພຣະອົງຢ່າງຖືກຕ້ອງ ບໍ່ວ່າຜ່ານການເວົ້າ ຫຼື ການຂຽນ ສາມາດຊ່ວຍທ່ານໄດ້, ໂກໂລຊາຍ ໑:໒໘. ເປັນການດີທີ່ຈະຮັບຄຳປຶກສາຈາກຜູ້ເຊື່ອທີ່ເຕີບໃຫຍ່ຝ່າຍວິນຍານ. ການມີຜູ້ໃຫ້ຄຳປຶກສາຫຼາຍກວ່າໜຶ່ງຄົນແມ່ນສິ່ງທີ່ດີ, “ ມີທີ່ປຶກສາຫລາຍຄົນ ແຜນການກໍ່ສ້າງເລັດ ປາສະຈາກທີ່ປຶກສາແລ້ວ ແຜນການກໍ່ຫລັ້ມເຫລວ,” ສຸພາສິດ ໑໕:໒໒. ຜູ້ເຊື່ອທີ່ເຕີບໃຫຍ່ແລ້ວບໍ່ໄດ້ຖືກຕ້ອງສົມບູນທຸກຢ່າງ, ແຕ່ພວກເຂົາສາມາດໃຫ້ຄວາມເຂົ້າໃຈທີ່ເປັນປະໂຫຍດ ເພື່ອຊ່ວຍທ່ານຈຳແນກນ້ຳພຣະໄທຂອງພຣະເຈົ້າໄດ້.

໔. ສັນຕິສຸກຂອງພຣະອົງ. ສັນຕິສຸກຂອງພຣະເຈົ້າແມ່ນການຍືນຍັນສຸດທ້າຍສຳລັບນ້ຳພຣະໄທສະເພາະຂອງພຣະອົງ. “ແລະຈົ່ງໃຫ້ສັນຕິສຸກທີ່ມາຈາກພຣະຄຣິດຄຸ້ມຄອງຈິດໃຈຂອງເຈົ້າທັງຫລາຍ,” ໂກໂລຊາຍ ໓:໑໕. “ແລ້ວສັນຕິສຸກອັນມາແຕ່ພຣະເຈົ້າ ຊົງເກີນຄວາມເຂົ້າໃຈ ຈະເຝົ້າຮັກສາຈິດໃຈ ແລະຄວາມຄິດຂອງເຈົ້າທັງຫລາຍ ໄວ້ໃນພຣະຄຣິດເຈົ້າເຢຊູ,” ຟິລິບປອຍ ໔:໗. ສັນຕິສຸກນີ້ແມ່ນຄວາມຮູ້ສຶກຢ່າງເລິກໆ ທີ່ພຣະເຈົ້າປະທານໃຫ້ ວ່າການຕັດສິນໃຈນັ້ນຖືກຕ້ອງ. ສັນຕິສຸກນີ້ມາຫຼັງຈາກການອະທິຖານ, ການສຶກສາພຣະຄຳພີ, ສະຕິປັນຍາຝ່າຍວິນຍານ, ແລະຄວາມເຂົ້າໃຈຈາກຜູ້ໃຫ້ຄຳປຶກສາທີ່ເຕີບໃຫຍ່ຝ່າຍວິນຍານ. ຈົ່ງສະແຫວງຫາ ແລະລໍຖ້າສັນຕິສຸກຂອງພຣະອົງ.

ລົງມືປະຕິບັດ. ເມື່ອທ່ານຖາມວ່າບາງສິ່ງແມ່ນນ້ຳພຣະໄທຂອງພຣະອົງຫຼືບໍ່, ຄຳຕອບອາດເປັນ “ບໍ່” ເໝືອນກັບກໍລະນີຂອງໂບໂລ, ໒ ໂກຣິນໂທ ໑໒:໗-໑໐. ຄຳຕອບອາດເປັນ “ລໍຖ້າ.” ຄຳຕອບຂອງພຣະອົງທີ່ວ່າ “ລໍຖ້າ” ອາດນຳໄປສູ່ພຣະພອນອັນຍິ່ງໃຫຍ່, ເອຊາຢາ ໔໐:໓໑. ເມື່ອຄຳຕອບຂອງພຣະເຈົ້າແມ່ນ “ແມ່ນ,” ຈົ່ງເຮັດຕາມນ້ຳພຣະໄທຂອງພຣະອົງ ແມ່ນແຕ່ມັນຈະຍາກ, ບໍ່ເປັນທີ່ນິຍົມ, ຫຼືມີລາຄາທີ່ຕ້ອງຈ່າຍ. ເຮົາຄວນຊົ່ມຊືມຍືນຍົມທີ່ຈະເຮັດຕາມນ້ຳພຣະໄທຂອງພຣະອົງຈາກຫົວໃຈ, ເພງສັນລະເສີນ ໔໐:໘; ເອເຟໂຊ ໖:໕-໖. ຈົ່ງລະວັງຄຳຕອບປອມທີ່ຖືກສອນໃນນາມຂອງຄຣິສຕຽນ. ເມື່ອທ່ານແນ່ໃຈວ່າທ່ານຮູ້ນ້ຳພຣະໄທຂອງພຣະເຈົ້າແລ້ວ, ຈົ່ງເຊື່ອຟັງ.

ທ່ານຈະຮູ້ນ້ຳພຣະໄທຂອງພຣະເຈົ້າໄດ້ແນວໃດ? © ໒໐໒໖ ໂດຍ John D. Morris III ຈັດພິມໂດຍ Acts One Eight. ທ່ານສາມາດພິມ, ສຳເນົາ, ໂພສ, ສົ່ງອີເມວ ຫຼືສົ່ງເປັນຂໍ້ຄວາມໄດ້ຢ່າງເສລີ ໂດຍບໍ່ປ່ຽນເນື້ອຫາ ແລະຕ້ອງໃສ່ຂໍ້ຄວາມທັງໝົດນີ້ໄວ້ຄືບໍ່ຖ້ວນ. ທ່ານສາມາດເພີ່ມຂໍ້ ຫຼືໂລໂກ້ຂອງພັນທະກິດ ຫຼືຄຣິດຕະຈັກຂອງທ່ານໄວ້ຂ້າງເທິງຂອງໜ້າທຳອິດ ແລະເພີ່ມຂໍ້ມູນຕິດຕໍ່ຂອງທ່ານໄວ້ເໝືອນເສັ້ນທົບໄກ້ດ້ານລຸ່ມຂອງໜ້າທີສອງ. WillofGod316.org ອີງໃສ່ພຣະຄຳພີເທົ່ານັ້ນ. ສິ່ງນີ້ມີຢູ່ເພື່ອຊ່ວຍຜູ້ເຊື່ອໃຫ້ຄົ້ນພົບນ້ຳພຣະໄທຂອງພຣະເຈົ້າ. ທ່ານສາມາດສົ່ງອີເມວຫາ Acts One Eight ໄດ້ (ເປັນພາສາອັງກິດ ຖ້າເປັນໄປໄດ້) ທີ່: Hello@Mail316.org. ບໍລິການແປພາສາຖືກຈັດຫາໂດຍ www.ChristianLingua.com. ທ່ານຈະຮູ້ນ້ຳພຣະໄທຂອງພຣະເຈົ້າໄດ້ແນວໃດ? ມີໃຫ້ອ່ານພຣິໃນ ໔໘ ພາສາຢູ່ທີ່ www.WillofGod316.org. ຂໍພຣະຄຳພີທີ່ຍົກມາໃນສະບັບພາສາອັງກິດ ມາຈາກ The Lockman Foundation's New American Standard Bible ໑໙໙໕. ຂໍພຣະຄຳພີທີ່ຍົກມາໃນສະບັບແປນີ້ ມາຈາກ